

Shayeri ki Amali Ttanqeed aur Kalimuddin ahmad ki Tanqeed nigari

B.A Part-III Urdu (General) 3rd year

Lecture-2

ان کی عملی تنقید میں موازنہ کا طریقہ ایک مخصوص حیثیت کا حامل ہے۔ کبھی تو انہوں نے فن پارے کی تو پختگی اساس تقابل پر منضبط کی ہے اور کبھی استخراجی تنائج کی تائید و تردید کے لیے تقابل کا سہارا لیا ہے۔ اسی وجہ سے ان کی عملی تنقید کا بیش تر حصہ موازنہ سے عبارت ہے۔ ہاں یہ ضرور ہے کہ ان کے یہاں شاعری تنقید میں کسی فن پارے کا کلی طور پر تقابلی مطالعہ نہیں ملتا، بلکہ جزوی طور پر نمایاں ہوتا ہے۔ جس کی بنیادی وجہ غالباً یہ ہوتی ہے کہ وہ جس متن کو اپنے تجزیاتی مراحل سے گزرتا ہے اس کا تقاضہ یہی ہوتا ہے کہ مقاصد کی تکمیل جزوی تقابل سے پوری ہو جاتی ہے۔ بعض مواقع میں کلیم الدین کا تقابلی مطالعہ ناقص رہتا ہے۔ کیونکہ وہ اپنے وضع کر دہ اصولوں کے انطباق میں نفس مضمون اور عنده یہ متن کی تحریف کا لحاظ کیے بغیر فن پارے سے استدلال کرتے ہیں۔ بہر کیف اس کے باوجود بھی ان کا تقابلی طریق نقد، متن کی تو پختگی، استنباط تنائج اور تعین قدر کے اعتبار سے صحت مند ہے۔

بحیثیت مجموعی کلیم الدین کی عملی تنقید شعر و ادب کے متن کو بنیادی حیثیت عطا کرتی ہے۔ ان کی تنقید کی اساس فن پارے پر مر تکر رہتی ہے۔ وہ فن پارے کے مختلف انسلاکات اور معروضی لوازمات سے قطع نظر فنی تخلیق پر اپنی پوری توجہ صرف کرتے ہیں اور کبھی کبھی وہ فن کارکی قدر سنجی کے لیے اس کے معاشرتی پس منظر کا بھی مطالعہ کرتے ہیں۔ اسی طرح انہوں نے فن پارے کی عملی تنقید کرتے وقت متن کے مرکزی خیال اور موضوع کی تشاندھی کر کے اسے کے حسن و نفع پر زیادہ تر بحث کی ہے۔ انہوں نے موضوع اور ہیئت کو منفرد اکائی کے طور پر پرکھنے کی کوشش کی۔ اسی طرح انہوں نے شاعری تنقید میں بعض موقعوں پر معروضی اور تجزیاتی انداز نقد سے اخراج کرتے ہوئے محض تاثراتی انداز نقد سے بھی کام لیا ہے۔ بالفاظ دیگر ان کی عملی تنقید متن کے مخصوص معنیاتی نظام کا عین نظام کر رہتی ہے۔ کلیم الدین احمد کی عملی تنقید کا پہلا حصہ تجزیاتی نوعیت کا ہوتا ہے۔ یہاں انہوں نے وضاحت، استدلال اور تقابل کے ذریعہ متن کی مختلف جہتوں تک رسائی حاصل کی ہیں۔ بعض موقعوں پر زیر تجزیہ متن کے جزیاتی مکتوں کو اس قدر کھول کھول کر بیان کیا ہے کہ فن پارے کی تمام تفصیلی پر تیں واہو گئی ہیں۔ مثلاً جب وہ کسی غزل یا نظم کے مصریوں کو آگے پیچھے کر کے دکھاتے ہیں یا چند مصریوں کو حذف کر کے دکھاتے ہیں کہ یہ ضروری ہیں اور یہ غیر ضروری! فن پارے میں الفاظ کی تکرار پر گرفت کرتے ہیں تو وہ ہیتی طریق نقد کے اعلیٰ رمز شناس معلوم ہوتے ہیں۔

کلیم الدین احمد (1907ء-1983ء) کی تنقیدی تحریر کا باضابطہ آغاز 1939ء میں گل نغمہ کے مقدمہ سے ہوا۔ اسی مقدمہ میں ان کی زبان قلم سے رسوائے زمانہ جملہ غزل بیم و حشی صنف شاعری ہے منظر عام پر آیا۔ اس بیان کی کلیدی وجہ یہ بتائی گئی کہ غزل میں ربط، اتفاق اور تکمیل کا فقدان ہے، جس

کے باعث تہذیب یافتہ ذہن کو لطف اور نہ تربیت یافتہ تخلیل کو سرو حاصل ہے۔ گل نغمہ کے تقریباً ایک سال بعد ان کی دوسری مشہور کتاباردو شاعری پر ایک نظر 1940ء میں مشتمل ہوئی۔ یہ کتاب دراصل شاعری کے مختلف اصناف کی تنقید پر مبنی ہے۔ کچھ ہی عرصہ گزر اتحاکہ ان کی تیسرا کتاباردو تنقید پر ایک نظر 1942ء میں شیوع ہو کر تنازم حیثیت اختیار کر گئی۔ اس کتاب سے ادبی دنیا میں ایک طرح کی کھلمنی بھی گئی۔ جس کی بنیادی وجہ یہ ہی کہ اردو کے پورے تنقیدی سرمائے تذکروں سے آب حیات اور حالی سے ان کے معاصرین تک کی، تنقیدی کاؤشوں کو یکسرد کیا گیا اور یہاں تک کہ اردو تنقید کے وجود کو محض فرضی، اقلیدس کے خیالی نقطے اور معشوق کی موهوم کمر سے تغیر کیا گیا۔ جس پر ناقدرین ادب نے مختلف نوعیت کے شدید تردد عمل کیے۔ مثلاً پروفیسر شاراحمد فاروقی طفیل طفر کرتے ہوئے لکھتے ہیں کہ:

پروفیسر کلیم الدین احمد تو اردو میں تنقید کے وجود سے ہی منکر ہیں اور اسے معشوق کی موهوم کمر کہتے ہیں، مگر اس (کا کیا کیا جائے؟ کہ) انکار میں اقرار بھی پوشیدہ ہے اس لیے کہ معشوق کی کمر (تو) ہوتی ہے، بس وہ شاعر کو نظر نہیں آتی۔ کلیم الدین صاحب تنقید کو کوئی فتویٰ یا حتمی فیصلہ قرار دینا چاہتے ہیں۔

سوال یہ قائم ہوتا ہے کہ کلیم الدین نے اردو شعر و ادب کی اصنافی خصوصیات / امتیازات اور اس کی تنقید کو از راہ نظر یکسرد کیا ہے یا پھر کسی ذاتی منصوبہ بند سازش کے تحت۔ کیوں کہ اس سے قبل بھی مشرقی علوم و فنون پر انگشت نمائی کی جاتی رہی ہیں، کبھی مرعوبیت کی شکل میں اور کبھی حکمرانی کے رو سے۔ الہذا یہ نکتہ غور طلب ہے کہ آیا مشرقی (باخصوص عربی، فارسی اور اردو) ادب اتنا گرا ہوا / پست قد ہے کہ اس کی تہذیبی، ثقافتی، لسانی اور فنی قدروں کی یکسر تردید کی جائے، تو پھر دوسری طرف ان مشرقی علوم کی رہنمی کیوں؟ یا پھر ان شہ پاروں کی تحقیق کیوں؟ اور مزید جدید ادبی تحریریز (جن کو ہم مغرب کی دین کہتے ہیں) کی اساس کیا مشرقی تصور ادب کے ذمیل مباحثت کے تحریف شدہ نظریات پر مبنی نہیں؟۔ بہر حال یہ مسئلہ ہنوز تحقیق اور غور طلب ہے۔

کلیم الدین احمد کے پورے تنقیدی سرمائے کو باریک بنی سے دیکھا جائے تو یہ واضح ہوتا ہے کہ انہوں نے اپنے تنقیدی شعور و آگہی کا اطلاق ایک مخصوص نقطہ نظر کے تحت کیا ہے۔ اس لیے ان کا تمام تنقیدی کارنامہ تین شقتوں پر قائم ہے۔ اول تو انہوں نے سب سے پہلے فن تنقید کے بنیادی مسائل اخھائے ہیں اور پھر اصول تنقید کو مرتب کیا ہے۔ دوم انہوں نے اپنے وضع کیے ہوئے اصولوں کا انطباق شعر و ادب پر کیا ہے۔ سوم انہوں نے تمام شعری اصناف کا عمیق تجزیاتی مطالعہ کر کے قدر و قیمت کا تعین کیا ہے۔ ان کے اہم ادبی تصورات کو سمجھنے کے لیے مندرج ذیل اقتباسات ملاحظہ ہوں:

ادب کی دنیا ایک ہے، اس میں الگ الگ چھوٹی چھوٹی دنیاں نہیں، خود مختار حکومتیں نہیں۔ شاعری کا مدعای آج بھی وہی ہے جو دو ہزار برس پہلے تھا اور فنون طفیلہ کے بنیادی قوانین شاعری کی اصولی باتیں ساری دنیا میں ایک ہیں۔

ادب دماغ انسانی کی کاؤشوں کا ایک آئینہ ہے، انسانی فطرت ہر قوم، ہر ملک، ہر زمانہ میں یکساں نظر آتی ہیں۔ سطحی اختلافات تو ضرور ہیں اور ہوتے رہتے ہیں بلیکن حقیقت نہیں بدلتی۔۔۔ ادب بنی نوع کی زندگی اور اس کے شعور سے وابستہ ہے۔ نوع انسانی کی زندگی مسلسل ہے۔ افراد فنا ہو جائیں؛ لیکن نوع کی فنا نہیں۔ اس میں تغیر تو ضرور ہوتا ہے۔ لیکن یہ تغیر ارتقائی صورت میں جلوہ گر ہوتا ہے۔ اسی طرح ادب میں بھی اس تسلسل کا وجود لازمی ہے۔”

مذکورہ اقتباس سے واضح ہوتا ہے کہ کلیم الدین احمد کا ادب کے متعلق ایک مخصوص نظریہ ہے۔ وہ تمام ادبوں کی دنیا کو ایک تصور کرتے ہیں۔ اس لیے ان کے ادبی تصور میں علاقائیت کے بجائے عالمیت کا غالب رجحان پایا جاتا ہے۔ ان کے نزدیک ادب انسانی تجربات کا اظہار ہے۔ ان تجربات میں جذبات اور خیالات دونوں شامل ہیں۔ ان کا موقف یہ بھی ہے کہ کہ تجربہ میں محض زندگی کے روزمرہ حقائق داخل نہیں بلکہ اس میں احساسات بھی داخل ہیں۔ ان میں ایک قسم کی عالم گیری اوار ابدیت ہوتی ہے۔ ادب، پاندار ادب اسی قسم کے بنیادی تجربات سے سروکار رکھتا ہے۔ اس لیے ایک دور کا ادب کسی دوسرے دور

میں پیکار، مہمل، فرسودہ، از کار رفتہ نہیں ہو جاتا بلکہ جہاں تک بنیادی اور پائندار تجربات کا سوال ہے۔ اپنی قدر و قیمت پر قائم رہتا ہے۔ نیز ادب نام ہے تجربات کے اظہار کا۔ یہ تجربات ایک حد تک انسان کے ماحول سے وابستہ ہیں یہ ماحول کائنات کی ہر چیز کی طرح بدلتا رہتا ہے۔ اس لیے لازمی طور پر انسانی تجربات میں بھی تغیر و تبدل ہوتا رہتا ہے۔ ماحول کا وہ سماج ہو یا خارجی ماحول ہو، اثر کسی دور کے ادب پر ہوتا ہے اور کسی دور کے ادب کو پورے طور پر سمجھنے کے لیے اس ماحول کا جائزہ لینا ضروری ہے۔ کلیم الدین کے شعور ادب میں تجربہ خاص اہمیت رکھتا ہے۔ جس کا برادر است تعلق انسانی ماحول سے ہے۔ جس میں تغیر بھی ہے اور تبدل بھی، اس لیے ان کے نزدیک شعر و ادب کی تفہیم میں ماحول کا مطالعہ ناگزیر ہے۔

کلیم الدین کے نزدیک شاعری پیش قیمتی تجربات کا موزوں ترین اظہار ہے۔ اس اظہار میں تین بنیادی شرائط ہیں اس میں سچائی ہو، خلوص ہو اور گہرائی ہو۔ انہوں نے اپنی کتاب دو شاعری پر ایک نظر میں شاعری کے متعلق بہت سے بنیادی نکات اٹھائے ہیں۔ وہ شاعری کی تعریف اس طرح کرتے ہیں:

شاعری اچھے اور بیش قیمت تجربوں کا حسین، مکمل اور موزوں بیان ہے۔

شاعری کی جو تعریف انہوں نے بیان کی ہے وہ مشرقي اصول شعر سے عبارت ہے۔ عربی اور فارسی کے ناقدین نے انسانی تجربوں کے موزوں بیان کو ہی شاعری تسلیم کیا ہے؛ لیکن یہ نکتہ قبل غور ہے کہ انہوں نے اس میں مکملی شرط لگا کر اپنے مخصوص زاویہ نظر کو قائم رکھنے کی کوشش کی ہے۔ حالانکہ شاعری اشارات و کنایات میں اپنی بات پیش کرتی ہے، جس کو قاری اپنے تربیت یافتہ ہن کے ذریعہ مکمل کرتا ہے۔ یہی وجہ ہے کہ ہماری مشرقي شاعری میں ربط یا تسلسل نام کی کوئی ظاہری چیز نہیں پائی جاتی اور نہ ہی انگریزی شاعری کی طرح اس میں ابتداء، وسط اور انتہا کا التراجم ہوتا ہے۔ کلیم الدین احمد آگے چل کر اسی نقطہ پر ٹھہر جاتے ہیں اور میر کے دو شعر کا موازنہ سلی پر دوم کی ایک نیم مختصر نظم سے کر کے یہ نتیجہ برآمد کرتے ہیں کہ:

میں صرف ایک بات اور کہہ دینا چاہتا ہوں کہ اس نظم کے مختلف اجزاء میں ربط و تسلسل ہے اور صرف یہی نہیں اس نظم میں خیالات و جذبات کی ابتداء، ترقی اور انتہا ہوتی ہے اور یہاں یہ تینوں حصے بہت صاف صاف دکھائی دیتے ہیں۔

کلیم الدین احمد کے نزدیک شاعری انسانی کامرانی کی معراج اور انسانی تہذیب و تمدن کے سر کا مقام ہے۔ وہ اسے انسان کی زندگی کی تکمیل کا بنیادی و سیلہ تصور کرتے ہیں ان کا خیال ہے کہ شاعری وہ طاقت ور صنف ہے جس میں انسان کی تمام ترقیتیں بروئے کار لائی جاسکتی ہیں۔ اسی وجہ سے شاعری انسان کو کامل سکون عطا کرتی ہے۔ ان کے یہاں شاعری کی ماہیت اور انسان کی زندگی میں شاعری کی قدر و قیمت کو ایک خاص مقام حاصل ہے۔ بہر کیف شاعری سے متعلق ان کے تمام تصورات کا خلاصہ یہ ہے کہ:

1. شاعری میں پیش کردہ تجربات یا خیالات یا تفہیمی ہوں۔
2. خیال میں انفرادیت اور تازگی ہو۔ نیزوہ نئے جذبات و احساسات سے پر ہوں۔
3. شاعری میں حسن بیان ہو۔ ان کا موقف ہے کہ شاعری کا بنیادی تعلق آسودگی روح ہے۔ اس لیے جن الفاظ کا پیکر اسے عطا کیا جائے وہ بھی حسین ہونے چاہیے۔
4. اچھی شاعری کے لیے یہ بھی لازم ہے کہ مکمل بیان ہو ایسا نہ ہو کہ الفاظ کے پر دے سے معنی دھنڈ لے ہو جائیں۔
5. شاعری میں پیش کردہ تجربات کے لیے مناسب الفاظ استعمال کیے جائیں تاکہ مفہوم پوری طرح ادا ہو جائے۔

6۔ شاعری میں موزو نیت، نمگی اور تابع کا ہونا بھی ضروری ہے۔ ان کا خیال ہے کہ شاعری میں عمدہ اور بے بہا تجربات ہوتے ہیں۔ اس لیے اس کی صورت گری تین عناصر ”نقوش، الفاظ، وزن / آہنگ“ کے ذریعہ ہوتی ہے۔ یہ عناصر استعارات کی شکل میں ہوتے ہیں۔ جو لازم جزو شاعری ہے۔

شاعری کی عملی تقید کے حوالے سے ان کی دو تایپ اردو شاعری پر ایک نظر اور عملی تقید قابل ذکر ہیں۔ ان کے علاوہ دیگر کتابوں میں بھی شاعری کی عملی بحثیں ملتی ہیں؛ لیکن اول الذکر دونوں کتابیں شاعری تقید میں کلیدی درجہ رکھتی ہیں۔ ان کی عملی تقید میں غزل تقید کو ایک نمایاں مقام حاصل ہے۔ حالی کے بعد ان کو یہ شرف حاصل ہے کہ انہوں نے غزل کا تفصیلی جائزہ لے کر اس کے خدو خال کا تعین کیا۔ اگرچہ ان کو غزل کی ہیئت، ریزہ خیالی اور موضوعات کے تکرار سے اتفاق نہیں تھا جس کی وجہ سے ”غزل کو نیم و حشی صنف سخن“ قرار دیا؛ لیکن انہیں غزل کی مستحکم روایت اور نزاکت کا پورا پورا احساس تھا۔ غزل تقید کے متعلق ان کا پہلا مضمون ”نگار“ لکھنؤ، جنوری تافروری 1942ء میں شائع ہوا۔ اس کے بعد انہوں نے اردو شاعری پر ایک نظر اور عملی تقید جلد اول میں صنف غزل پر عملی بحث کی۔ نگار کے مضمون میں انہوں نے غزل کے متعلق جو آرائیش کی تھیں انہیں کو مربوط شکل میں اپنی مشہور کتاب اردو شاعری پر ایک نظر میں پیش کیا ہے۔ اور پھر اسی روشنی میں غزل، قطعہ، قصیدہ اور مرثیہ جیسی معروف صنف سخن کو زیر تجویہ لائے اور انہیں اصناف کے تحت نمائندہ شعر امثالًا میر، درر، سودا، ذوق، غالب، مومن، میر حسن، نسیم، شوق، انیس اور دییر وغیرہ کے فن پاروں کو موضوع بحث بنایا۔

مثالاً:

غالب کی ایک مشہور غزل جو سات اشعار پر مشتمل ہے، جس کا مطلع غیر لیں محفل میں بو سے جام کے ہم رہیں یوں تثنیہ لب پیغام کے اور مقطع عشق نے غالباً نکما کر دیا ورنہ ہم بھی آدمی تھے کام کے اس پوری غزل کو نقل کر کے وہ لکھتے ہیں:

اس غزل پر سرسری نظر ڈالنے سے معلوم ہوتا ہے کہ شعروں میں مشاہدہ اور مناسبت ہے۔ سب ہم وزن ہم قافیہ اور ہم روایف ہیں۔ ایک شعر کے سوا سب شعر عشق اور عشق کے لوازم سے وابستہ ہیں۔ اس ظاہری مطابقت کی وجہ سے خیال ہوتا ہے کہ باطنی مطابقت بھی ہو گی اور ان شعروں میں معنی کے لحاظ سے ربط و تسلسل اور ارتقاء خیال بھی ہو گا؛ لیکن یہ خیال غلط ہے۔ مختلف شعروں میں شعوری اور غیر شعوری کوئی ربط نہیں۔ پڑھنے والے کے ذہن میں مکمل تجربے کی تصویر اجاگر نہیں ہوتی بلکہ چند پر اگنہ خیالات اور نقوش جم جاتے ہیں۔ رقیبوں کی کامیاب قسمت، شاعری کی خشگی، خط لکھنے کا ارادہ، زمزم پر مے کشی، دل کا آنکھوں میں جا پھنسنا، شاہ کے غسل صحت کی خبر، شاعر کا نکما ہونا ان بالوں میں کوئی معمول مناسبت نہیں۔ ان میں رباط و تسلسل، وہ ارتقاء خیال نہیں جو سلی پر و دوم کی نظم کے مختلف بندوں میں ہے۔

Dr.HM IMRAN

Assistant Professor

deptt. Of urdu, SS College, jehanabad

contact- 9868606178